

**भयत्राता वि.** (तत्.) भय से रक्षा करने वाला, भय दूर करने वाला, डर छुड़ाने वाला, भय मोचन करने वाला।

**भयनाशन वि.** (तत्.) भयनाशक, भय को नष्ट करने वाला।

**भयप्रद वि.** (तत्.) भयकारी, भयंकर, भय देने वाला।

**भयभीत वि.** (तत्.) डरा हुआ, भयत्रस्त।

**भयमोचन वि.** (तत्.) भय दूर करने वाला, भय छुड़ाने वाला अ.क्रि. भयमुक्त होना, भय छुड़ाना, भय दूर करना।

**भयविह्वल वि.** (तत्.) डर से व्याकुल, भयाकुल, भयत्रस्त, डर से परेशान।

**भयस्थान वि.** (तत्.) 1. भयानक स्थान, डरावना स्थान 2. भय का कारण।

**भयहारी वि.** (तत्.) भय दूर करने वाला, भयहर्ता, भय मोचक।

**भयाकुल वि.** (तत्.) डर से घबराया हुआ, भय से व्याकुल, भयग्रस्त, भयाक्रांत।

**भयाकृति वि.** (तत्.) डरावनी शकल वाला, भय पैदा करने वाली शकल।

**भयाक्रांत वि.** (तत्.) भय से अभिभूत, भय संव्रस्त, भयभीत, भयाकुल, भय विह्वल।

**भयातुर वि.** (तत्.) डरा हुआ, भयभीत, भयत्रस्त, भयाकुल।

**भयानक वि.** (तत्.) जिसकी आकृति या आचरण आदि से भय लगता हो, डरावना, हिंसक, भयजनक (घटना, दृश्य आदि जो मन में डर पैदा करे) काव्य. के नौ रसों में से एक रस जिसका स्थायी भाव "भय" है, भयानक रस।

**भयाभय पुं.** (तत्.) डर और डर का अभाव, भय होना और भय न होना।

**भयार्त वि.** (तत्.) भयभीत, भय से अभिभूत, भयाकुल, भयत्रस्त।

**भयावना वि.** (तद्.) भयानक, भयंकर, डरावना।

**भयावनी वि.** (तद्.) भय देने वाली, डरावनी।

**भयावह वि.** (तत्.) डर दूर करने वाला, भयमोचक, भय से छुटकारा दिलाने वाला।

**भयोपरति वि.** (तत्.) भय दिखाकर रोकने का कार्य, भयात् निवारण, डरा-धमका कर या बुरा परिणाम बताकर रोकना।

**भरई पुं.** (देश.) एक पक्षी, भरत, भरदूल।

**भरकना अ.क्रि.** (देश.) 1. अग्नि या ऊनी वस्त्र या लिहाफ या गद्दा आदि से गर्मी प्राप्त करना 2. भड़कना (अग्नि)।

**भरकनी स्त्री.** (देश.) 1. तल मार्जनी, तलकर्षणी, मिट्टी-कीचड़ साफ करने का उपकरण 2. निकर्षण पोत, झाम।

**भरण पुं.** (तत्.) 1. पालन पोषण 2. धारण 3. उत्पादन 4. वेतन 5. किसी वस्तु के नष्ट हो जाने पर की जाने वाली क्षतिपूर्ति, भरपाई।

**भरणी स्त्री.** (तत्.) ज्यो. 1. 27 नक्षत्रों में से दूसरे क्रम का एक नक्षत्र जो अश्विनी और कृत्तिका के बीच का नक्षत्र है 2. भरण पोषण करने वाली 3. धारणा करने वाली।

**भरत पुं.** (तत्.) 1. अग्नि 2. अभिनेता, नट 3. राजा दशरथ के पुत्र भरत, दुष्यंत-शकुंतला के पुत्र भरत, ऋषभदेव के पुत्र भरत या जड़भरत तथा नाट्यशास्त्र के प्रमुख आचार्य भरत मुनि, भारतीय इतिहास के यह कुछ नाम हैं जो भरत नाम से प्रसिद्ध महापुरुष हुए हैं 4. लवा पक्षी (भारद्वाज पक्षी) भरदूल, भरई 5. काँसा नामक धातु, कसकुट, कांसे के बर्तन बनाने वाला ठठेरा 6. खाली स्थान में भरी जाने वाली वस्तु 7. भर जाना (हृदय भर जाना, नैन भर जाना)।

**भरतखंड वि.** (तत्.) भारत देश का एक पौराणिक नाम।

**भरतनाट्यम पुं.** (तत्.) एक प्रमुख शास्त्रीय नृत्य।